

# જ્યુઝ આર્ફ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 23 \* Date: 15.11.2025, Saturday \* Page :04 \* Rs. 1.00/- \* Annual Rs. 351/-

# બદ્રીનાથમાં માર્ઈનસ ૧૬ ડિગ્રી, ઝરણું-તળાવ થીજી ગયા:MP-છત્તીસગઢમાં આગામી ૨ દિવસ કોલ્ડવેવ



ઉત્તર તરફથી ફૂંકાતા બર્ફિલા પવનોને કારણે મેદાનીય વિસ્તારોમાં ઈંડીનું પ્રમાણ વધ્યું છે. મધ્યપ્રદેશ અને છત્તીસગઢમાં આગામી બે દિવસ સુધી કોલ્ડવેવ રહેશે. આ દરમિયાન, રાજસ્થાન, હિમાચલ પ્રદેશ, છત્તીસગઢ અને પંજાબના ઘણા

જિલ્લાઓમાં તાપમાન ૧૦ ડિગ્રીથી નીચે આવી ગયું છે. આ દરમિયાન, ઉત્તરાખંડના બદ્રીનાથ મંદિરમાં તાપમાનનો પારો માર્ઈનસ ૧૬ ડિગ્રી નોંધાયો છે, જેના કારણે ધોધ અને તળાવો થીજી ગયા છે. હિમાચલના લાહોલ-સ્પિતિ જિલ્લામાં, તાબો

માર્ઈનસ ૦.૪ ડિગ્રી, કુકુમસેરી માર્ઈનસ ૩.૧ ડિગ્રી, કીલોંગ માર્ઈનસ ૩.૩ ડિગ્રી અને કલ્પામાં માર્ઈનસ ૦.૪ ડિગ્રી તાપમાન નોંધાયું છે. આ નવેમ્બરમાં, રાજ્યમાં શિયાળામાં રેકોર્ડેડ તાપમાન નોંધાઈ રહ્યું છે. ઈન્દોર ૨૫

વર્ષમાં સૌથી ઠંડુ છે, જ્યારે ભોપાલમાં છેલ્લી સાત રાતથી તાપમાન ૯ ડિગ્રીથી નીચે જોવા મળ્યું છે. ઉત્તર તરફથી આવતા બર્ફિલા પવનોની અસર ખાસ કરીને ગ્વાલિયર, ચંબલ, ઉજ્જૈન, ઈન્દોર, સાગર અને ભોપાલ વિભાગના જિલ્લાઓમાં

જોવા મળી રહી છે. ડિંડોરીમાં કોલ્ડવેવને કારણે, બધી શાળાઓનો સમય સવારે ૮:૩૦ વાગ્યાનો કરવામાં આવ્યો છે. ગુરુવારે સિરોહીમાં રાજ્યનો સૌથી ઠંડો દિવસ રહ્યો, મહત્તમ તાપમાન ૨૪ ડિગ્રીથી નીચે ગણી ગયું. શેખાવતીમાં લઘુત્તમ તાપમાન હજુ પણ ૧૦ ડિગ્રીથી નીચે નોંધાઈ રહ્યું છે. ગુરુવારે ગુજરાતનું

લઘુત્તમ તાપમાન હજુ પણ ૧૦ ડિગ્રીથી નીચે છે. સિરોહીમાં રાજ્યનો સૌથી ઠંડો દિવસ રહ્યો, મહત્તમ તાપમાન ૨૪ ડિગ્રીથી નીચે ગણી ગયું. શેખાવતીમાં લઘુત્તમ તાપમાન હજુ પણ ૧૦ ડિગ્રીથી નીચે નોંધાઈ રહ્યું છે. ગુરુવારે ગુજરાતનું

દોહાડ સિઝનનું સૌથી ઠંડુ શહેર રહ્યું હતું, જ્યાં લઘુત્તમ તાપમાન ઘટીને ૧૧ ડિગ્રી થયું હતું. હવામાન વિભાગના રિપોર્ટર ડૉ. એકે દાસના જણાવ્યા અનુસાર, આગામી સાત દિવસ સુધી તાપમાનમાં કોઈ ખાસ ફેરફાર થશે નહીં.

હાલમાં, ઉત્તરપૂર્વથી પૂર્વ તરફ પવન ફૂંકાઈ રહ્યા છે. ભેજમાં વધારો થવાને કારણે, રાજ્યના પશ્ચિમ ભાગમાં તાપમાન સ્થિર રહ્યું છે, જ્યારે ઉત્તરપૂર્વથી પવનોને કારણે રાજ્યના પૂર્વ ભાગમાં તાપમાનમાં ઘટાડો થયો છે.



## બોડેલી-કવાંટ રોડની બિસ્માર હાલત : ૨૦ ગામના લોકોએ કર્યો ચક્કાજમ, વાહનોની લાંબી ક્તારો લાગી

છોટાઉદેપુર જિલ્લાના બોડેલી-કવાંટ સ્ટેટ હાઈવેની દૈનિકી હાલતને લઈને આજે (૧૪ નવેમ્બર) ૨૦ જેટલા ગામોના લોકો રસ્તા પર ઉતરી આવ્યા હતા. બોડેલી તાલુકાના મગનપુરા બસ સ્ટેન્ડ પાસે ૨૦૦ જેટલા ગ્રામજનોએ એકઠા થઈ ચક્કાજમ કરતા હાઈવે પર કલાકો સુધી ટ્રાફિક જામ સર્જાયો હતો. પ્રામ માહિતી અનુસાર મોડાસર ચોકડીથી કવાંટ તરફનો આ રોડ લાંબા સમયથી મોટા ખાડાઓને કારણે અત્યંત બિસ્માર બની ગયો હોવાથી સ્થાનિકો અને વાહનચાલકો ટ્રાફિકામ પોકારી ઉઠ્યા હતા. વારંવારની રજૂઆતો છતાં માર્ગનું સમારકામ ન થતા નારાજ ખેડૂતો સહિત ગ્રામજનોએ આજે સવારે રસ્તા પર બેસી વિરોધ નોંધાવ્યો હતો. આંદોલનને કારણે રોડની બંને બાજુએ અંદાજે ૩ કિલોમીટર સુધી વાહનોની લાંબી ક્તારો લાગી ગઈ હતી, જેના લીધે મુસાફરો અને વાહનચાલકો બાનમાં લેવાયા હતા. ટ્રાફિકની સ્થિતિ વણસતાં બોડેલી પોલીસ તાત્કાલિક ઘટનાસ્થળે દોડી આવી હતી અને પરિસ્થિતિને કાબુમાં લેવાનો પ્રયાસ કર્યો હતો.



બોડેલી આરએન્ડબી વિભાગના અધિકારીઓ અને કર્મચારીઓ પણ સ્થળ પર પહોંચ્યા હતા. તેમણે આંદોલનકારી ગ્રામજનોને રસ્તાનું તાત્કાલિક સમારકામ શરૂ કરવાની બાંહેધરી આપી હતી. તંત્રની ખાતરી બાદ આશરે એક સુધી કલાક ચાલેલો ચક્કાજમ આખરે સમેટાયો

હતો અને મામલો થાળે પડ્યો હતો. પોલીસે ધીમે ધીમે ટ્રાફિક હળવો કરી વાહનવ્યવહાર પૂર્વવત કર્યો હતો. ઉલ્લેખનીય છે કે ત્રણ વર્ષ અગાઉ શિલોદના ભારજ નદી પરનો પુલ તૂટી જવાથી ટ્રાફિકને મોડાસર ચોકડી પરથી આ માર્ગ પર ડાયવર્ટ કરવામાં આવ્યો હતો. આ વધારાના વાહનવ્યવહારના ભારણને કારણે માર્ગ વારંવાર બિસ્માર હાલતમાં મુકાય છે, જેના કારણે પ્રજામાં ભારે આક્રોશ જોવા મળી રહ્યો છે.

## બંધારણની કબર પર ૨૭મા સુધારાનો પાયો નખાયો..', પાક. સુપ્રીમ કોર્ટના બે જજોનું રાજીનામું

પાકિસ્તાનમાં ન્યાયતંત્રની સ્વતંત્રતાને નબળી પાડતા વિવાદાસ્પદ ૨૭મા બંધારણીય સુધારાને પગલે મોટો રાજકીય અને બંધારણીય સંકટ ઊભો થયો છે. રાષ્ટ્રપતિ આસિફ અલી ઝરદારીએ આ સુધારાને મંજૂરી આપ્યાના ગણતરીના કલાકોમાં જ સુપ્રીમ કોર્ટના બે વરિષ્ઠ ન્યાયાધીશો, ન્યાયાધીશ મન્સૂર અલી શાહ અને ન્યાયાધીશ અતહર મિનલ્લાહે પોતાના પદ પરથી રાજીનામું આપી દીધું છે. સંસદના બંને ગૃહો દ્વારા પસાર કરાયેલો આ ૨૭મો બંધારણીય સુધારો, પાકિસ્તાનમાં એક ફેરલ બંધારણીય અદાલતની સ્થાપના કરશે, જે ફક્ત બંધારણીય બાબતોની સુનાવણી કરશે. જ્યારે

હાલની સુપ્રીમ કોર્ટ માત્ર નાગરિક અને કોજદારી બાબતો સુધી મર્યાદિત રહેશે. ન્યાયાધીશ મન્સૂર અલી શાહે તેમના રાજીનામા પત્રમાં આ સુધારાને પાકિસ્તાનના બંધારણ પર ગંભીર હુમલો ગણાવ્યો છે. તેણે રાજીનામા પત્રમાં લખ્યું, 'સુપ્રીમ કોર્ટની સત્તાઓને નાબૂદ કરે છે, ન્યાયતંત્રને કારોબારી હેઠળ લાવે છે અને બંધારણીય લોકશાહીના મૂળ પર પ્રહાર કરે છે. ન્યાયાધીશ અતહર મિનલ્લાહે તેમના રાજીનામા પત્રમાં પૂબ જ આક્રોશ વ્યક્ત કર્યો છે. તેણે રાજીનામા પત્રમાં લખ્યું, 'મેં જે બંધારણનું રક્ષણ કરવાની શપથ લીધા હતા તે હવે અસ્તિત્વમાં નથી. ૨૭મો સુધારોનો પાયો બંધારણની કબર

પર છે. મારા માટે નવી વ્યવસ્થામાં ન્યાયાધીશનો પોશાક પહેરવો હવે વિશ્વાસઘાતનું પ્રતીક બની ગયું છે. તેથી, હું આ પદ પર ચાલુ રહી શકતો નથી. તેણે મુખ્ય ન્યાયાધીશની મોન અને નિષ્ચિંતા વચ્ચે તેમનો ડર સાચો પડ્યો હોવાનું જણાવ્યું હતું. નિષ્ણાતો આ સુધારાને ન્યાયતંત્રની સ્વતંત્રતા પરનો સૌથી મોટો હુમલો ગણાવી રહ્યા છે. આ સુધારા હેઠળ જે મુખ્ય ફેરફારો થશે. રાષ્ટ્રપતિ અને વડાપ્રધાનની સલાહ પર આર્મી ચીફ અને ડિકેન્સ ફોર્સના વડાની નિમણૂક થશે. ફિલ્ડ માર્શલ, માર્શલ ઓફ ધ એરફોર્સ અને એડમિરલ ઓફ ધ ફ્લીટ જેવા પદો હવે આજીવન રહેશે.

## ચેન્નઈ નજીક ટ્રેનિંગ સમયે વાયુસેનાનું વિમાન ક્રેશ, જાનહાનિ નહીં

ભારતીય વાયુસેનાનું એક પીસી-૭ પિલાટસ બેઝિક ટ્રેનર વિમાન ચુકવારે નિયમિત તાલીમ ઉડાન દરમિયાન ચેન્નઈના તામ્બરમ નજીક દુર્ઘટનાગ્રસ્ત થયું હતું. સદભાગ્યે, પાયલટનો બચાવ થયો છે, તેથી કોઈ જાનહાનિના સમાચાર નથી. વાયુસેનાએ જણાવ્યું કે આ ઉડાન સામાન્ય તાલીમ મિશનનો એક ભાગ હતી. અકસ્માતના ચોક્કસ કારણો જાણવા માટે કોર્ટ ઓફ ઇન્કવાયરી (તપાસ કમિટી)ની રચના કરવામાં આવી છે, જે ઘટનાની વિગતવાર તપાસ કરશે. ઘટનાસ્થળે રાહત અને




સુરક્ષા ટીમોને તાત્કાલિક મોકલવામાં આવી હતી. સ્થાનિક તંત્રએ પણ વાયુસેનાને મદદ કરી. આ અકસ્માત બાદ વાયુસેનાએ કહ્યું કે, ઉડાનોની સુરક્ષા તેમની સૌથી મોટી પ્રાથમિકતા છે અને તપાસ રિપોર્ટ આવ્યા બાદ જરૂરી પગલાં લેવામાં આવશે. વિમાન બપોરે લગભગ ૧:૪૫ વાગ્યે એર સ્ટેશન પરથી ઉડાન ભર્યું હતું. આ એક નિયમિત તાલીમ ઉડાન હતી, જેમાં

પાયલટને ફ્લાઈંગની બેઝિક ફ્લાઈંગ સિક્લસ શીખવવામાં આવતી હતી. આશરે ૨ વાગ્યાની આસપાસ વિમાન અચાનક નીચે પડ્યું. સ્થાનિક રહેવાસીઓએ આકાશમાં ધૂમાડો અને મોટો અવાજ સાંભળ્યો હતો. તરત જ વાયુસેનાની ટીમ અને સ્થાનિક પોલીસ ઘટનાસ્થળે દોડી ગઈ હતી. સદભાગ્યે, પાયલટને સામાન્ય ઈજાઓ થઈ હતી અને તેમનો ઈલાજ કરવામાં આવ્યો. વિમાનને મોટું નુકસાન પહોંચ્યું છે, પરંતુ આસપાસના વિસ્તારમાં કોઈ મોટી જાનહાનિ કે નુકસાન થયું નથી. વાયુસેનાના એક અધિકારીએ જણાવ્યું કે પાયલટે પૂબ બહારથી બતાવી. તેમણે ઈમરજન્સી પ્રક્રિયાનું પાલન કરીને પોતાનો બચાવ કર્યો. વાયુસેના હવે તપાસ કરી રહી છે કે દુર્ઘટનાનું કારણ તકનીકી ખામી હતી કે ખરાબ હવામાન. આ માટે ગઠિત કરાયેલ કોર્ટ ઓફ ઇન્કવાયરીમાં નિષ્ણાતોની ટીમ વિમાનના ભાગો, ફ્લાઈટ ડેટા અને સાક્ષીઓના નિવેદનોની વિગતવાર ચકાસણી કરશે.

## નીતિશ કુમાર ૧૦મી વખત મુખ્યમંત્રી બનશે કે નહીં? ભાજપ મહાસચિવના નિવેદનથી સસ્પેન્સ વધ્યું

બિહાર વિધાનસભાની ચૂંટણીમાં દ્રઢ છ ભવ્ય વિજય તરફ આગળ વધી રહ્યું છે. ૨૦૦થી વધુ બેઠકો પર બઢત જાળવી રાખવાને કારણે મ્ત અને લઠ્ઠે બંનેમાં ઉત્સાહનો માહોલ છે. જોકે, સૌથી મોટો પ્રશ્ન એ છે કે મુખ્યમંત્રીનું પદ કોણ સંભાળશે? આ સવાલનો જવાબ હજુ સ્પષ્ટ થઈ શક્યો નથી. મ્તના મહાસચિવ વિનોદ તાવડેના નિવેદનના કારણે નીતિશ કુમારને ફરી ઝરબનાવવાની શક્યતા પર સસ્પેન્સ વધી ગયું છે. વિનોદ



તાવડેએ કહ્યું કે, 'અમે બિહારની ચૂંટણી નીતિશ કુમારના નેતૃત્વમાં લડી છે. પરંતુ કોણ હશે તેનો નિર્ણય પાંચેય પક્ષો મળીને નક્કી કરશે. ઉપરાંત જીતન રામ માંડીની પાર્ટી હમ ઉપેન્દ્ર કુશવાહાની પાર્ટી આરએમએલ ચિરાગ પાસવાનની પાર્ટી એલજેપીઆર (ન્ટ-ઈ) સામેલ છે.

ત્રી લેખ

ભારે વરસાદ, ચક્રવાત મોન્થાને કારણે કપાસના ઉત્પાદનમાં

૨% ઘટાડાની ધારણા

વાવેતર વિસ્તારમાં ઘટાડો, ભારે વરસાદ અને ચક્રવાત મોન્થાને કારણે કપાસના ઉત્પાદન પર અસર થવાની ધારણા છે. ભારતમાં કપાસનું ઉત્પાદન ૨% થીને ૩૦.૫ મિલિયન ગાંસડી થવાની ધારણા છે. દેશમાં ઓછા ઉત્પાદન અને શૂન્ય આયાત ડ્યુટીને કારણે, આ વર્ષે કપાસની આયાત રેકોર્ડ સ્તરે પહોંચી શકે છે. કોટન એસોસિએશન ઓફ ઈન્ડિયા એ ૨૦૨૫-૨૬ કપાસની સિઝન માટે ૩૦.૫ મિલિયન ગાંસડી (દરેક ગાંસડી ૧.૭૦ કિલોગ્રામ વજનની) કપાસનું ઉત્પાદન થવાનો અંદાજ લગાવ્યો છે, જે ગયા વર્ષે ૩૧.૨ મિલિયન ગાંસડી (દરેક ગાંસડી ૧.૭૦ કિલોગ્રામ વજનની) હતી. આ ઘટાડા પાછળના મુખ્ય કારણો પ્લેટરોમાં વધુ પડતો વરસાદ, કેટલાક વિસ્તારોમાં પૂર જેવી સ્થિતિ અને ચક્રવાત મોન્થાને કારણે પાકને થયેલા નુકસાનને આભારી છે. કોટન એસોસિએશન મુજબ, ૨૦૨૫-૨૬માં કુલ કપાસનો પુરવઠો ૪૧૦.૫૮ લાખ ગાંસડી રહેવાની ધારણા છે, જે ગયા વર્ષના ૩૮૨.૫૮ લાખ ગાંસડી કરતા વધારે છે. આ મોટાભાગે સ્ટોક અને આયાતમાં વધારો થવાને કારણે છે. સ્થાનિક ઉત્પાદનમાં ઘટાડો થયો હોવા છતાં, આયાતમાં નોંધપાત્ર વધારાથી કુલ પુરવઠામાં વધારો થવાની ધારણા છે. ઓક્ટોબર અને ડિસેમ્બર ૨૦૨૫ વચ્ચે આશરે ૩૦ લાખ ગાંસડી કપાસની આયાત થવાની ધારણા છે, જે ગયા વર્ષની સરખામણીમાં ત્રણ ગણો વધારો છે. વર્ષના અંત સુધીમાં કપાસ પરની આયાત ડ્યુટી શૂન્ય હોવાથી, મિલોએ મોટા પ્રમાણમાં વિદેશી કપાસ ભુક કર્યો છે.

મિલોડામાં દુધ ડેરી પાસેના હાર્દસમા મુખ્ય વિસ્તારમાં હાથમતી નદીના ખખડધજ ડાયવર્ઝનનું સમારકામ હાથ ધરાઈ



અરવલ્લી જિલ્લાના મિલોડા તાલુકામાં મથકમાં આવેલા હાર્દસમા મુખ્ય વિસ્તારમાં હાથમતી નદીનો વર્ષો જુનો બ્રિજ હાલ તો ક્ષતિગ્રસ્ત હોય ભાર વાહક વાહનો પર સંદર્ભ પ્રતિબંધ મુકતા ભાર વાહક વાહનના ચાલકોને અત્ર-તત્ર-સર્વત્ર ભારે મુશ્કેલીઓ સર્જાઈ હતી. એસ.ટી.બસમાં રોજબરોજ મુસાફરી કરતા હજારો મુસાફરો અને વિદ્યાર્થીઓને અવર-જવર કરવા માટે નાના-નાના વાહનોમાં બેસીને મુસાફરી કરવા મજબૂર હતા. મિલોડા ગામના જાગૃત ગ્રામજનો, વેપારીઓ, ખેડૂતો સહિત ભાર વાહક વાહન ધારકોએ રાજકીય, સામાજિક આગેવાનો અને વહીવટી તંત્રના જવાબદાર અધિકારીઓ સમક્ષ ધારદાર રીતે ન્યાયિક રજૂઆત કરતા વહીવટી તંત્ર ધ્વારા મોટી એસ.ટી.બસો અને ભાર વાહક વાહન ચાલકોને અવર-જવર કરવા માટે તાજેતરમાં વૈકલ્પિક વ્યવસ્થા કરી આપી છે. મિલોડામાં ધી મિલોડા દુધ ઉત્પાદક સહકારી મંડળી લી. પાસેથી હાથમતી નદીમાં

ડાયવર્ઝન આખું પરંતુ ખખડધજ ડાયવર્ઝન અપાયું છે ત્યાં હોસ્પિટલ, ગેસ એજન્સી સહિત આજુ-બાજુમાં રહેણાંક વિસ્તારોમાં વૈકલ્પિક ડાયવર્ઝનવાળા રસ્તા પર મસમોટા પાડાઓ, ગટરના ઠાંકણા તુટી ગયા છે. ગટરો ઉભરાતા અસહ્ય દુર્ગંધ ફેલાય છે. માટીના અસહ્ય રજકણો ઉડવાના કારણે નિર્દોષ પ્રજાજનો ભારે હાલાકી ભોગવી રહ્યા છે. મિલોડા ગામના સામાજિક કાર્યકર નારાયણભાઈ પટેલ, કલ્પેશભાઈ પટેલ સહિત જાગૃત ગ્રામજનો, ખેડૂતો, પશુ-પાલકોએ જણાવ્યું કે, ખખડધજ આર.સી.સી રોડ પર ડામર રોડ બનાવવામાં આવે, વ્યવસ્થિત રીતે સમારકામ થાય તેવી ભુલંદ બળવત્તર માંગણી છે. વહીવટી તંત્રના જવાબદાર અધિકારીઓ ધ્વારા સત્વરે યોગ્ય અને વ્યવસ્થિત રીતે ડાયવર્ઝન પર વ્યવસ્થા કરવામાં નહી આવે તો ગાંધી ચિંધા માર્ગે લડત આપીશું, ભાર વાહક વાહન ચાલકોનો વાહન વ્યવહાર સંદર્ભ ઠપ્પ કરાવીશું તેવી ગર્ભિત ચિમકી ઉચ્ચારી છે. ભાર વાહક વાહન ધરાવતા ધારકોમાં પુનઃ ભારે ફફડાટ ફેલાયો છે. ભાર વાહક વાહનોમાં રેતી, કપથી, પથ્થર સહિત અનેકવિધ ચીજ-વસ્તુઓ ઓવર લોડ ભરીને પુરપાટ ઝડપે ટૂકો હંકારતા મિલોડામાં દુધ ડેરી પાસેના રહેણાંક વિસ્તારોમાં ભારે મુશ્કેલી સર્જાઈ છે. ક્યારેક ગંભીર અકસ્માત સર્જાશે તેવા અંધાણ વર્તાઈ રહ્યા હોય તેમ લોકમુખે ચર્ચાઈ રહ્યું છે. ગંભીર અકસ્માત સર્જાશે તો જવાબદારી કોના શિરે રહેશે

પાટણ જિલ્લા સહકારી સંઘ દ્વારા ૭૨ મા સહકાર સમાહનો ધ્વજવંદન દ્વારા હારીજ માર્કેટ યાર્ડ ખાતે શુભારંભ



મોડાસા તા ૧૪ ૭૨ મા સહકાર સમાહની ઉજવણીનો શુભારંભ ખેતીવાડી ઉત્પન્ન બજાર સમિતિ, હારીજ ખાતે પાટણ જિલ્લા સહકારી સંઘના ચેરમેન શ્રી સુરેશભાઈ પટેલના અધ્યક્ષ સ્થાને, એ. પી. એમ. સી. હારીજ ચેરમેન શ્રી વાઘજીભાઈ ચૌધરીના મુખ્ય મહેમાન પદે, સહકાર ભારતી પાટણ જિલ્લા અધ્યક્ષ શ્રી હરિભાઈ પટેલના અતિથિ વિશેષ પદે કરવામાં આવ્યો. આ પ્રસંગે સહકારી સમરંગી ધ્વજ ફરકાવી શુભારંભ કરાવતાં સંઘના અધ્યક્ષ શ્રી સુરેશભાઈ પટેલે જણાવ્યું હતું કે આંતરરાષ્ટ્રીય સહકારી વર્ષ નિમિત્તે સહકાર સમાહની ઉજવણી વિશેષ બનવા પામી છે. આપણે આ ઉજવણી ગત વર્ષથી જુદા જુદા તાલુકા મથકો પર જુદી જુદી સહકારી સંસ્થાઓમાં કરવાની નવી પહેલ કરી છે. જે કાર્યકરોમાં ઉત્સાહ પ્રેરનાર બની રહી છે. તેમણે સહકાર સમાહની શરૂઆત અને તેની પાછળનું હાર્દ સમજાવ્યું હતું. સૌને નવા વર્ષના નૂતન વર્ષાભિનંદન પાઠવ્યાં હતાં.

અરવલ્લી જિલ્લા સહકારી સંઘના ઉપક્રમે મોડાસા નાગરિક બેંકમાં સહકાર સમાહનો પ્રારંભ કરાયો

આ પ્રસંગે સંઘના ડિરેક્ટર શ્રી હરિભાઈ પટેલે જણાવ્યું હતું કે ભારતની આઝાદી બાદ આત્મનિર્ભર બનવા જોવાયેલ સ્વપ્ન સાકાર કરવામાં સહકાર એક ઉત્તમ માધ્યમ પુરવાર થયું છે અને તાજેતરમાં જ ભારતની સહકારી ભ્રાન્ડ જે વૈશ્વિક બની છે તેવી અમૂલ પ્રથમ રેન્ડ જ્યારે ઈસ્કો દ્વિતીય ક્રમે રહીને સહકારિતાનું અને દેશનું ગૌરવ બની છે તેમને અભિનંદન એટલે ગામે ગામના ખેડૂતો અને પશુપાલકોને આત્મ ગૌરવ અપાવ્યું છે. આજે પણ રિવેલન્ટ સહકારી પ્રવૃત્તિ ને ભારતના વડા પ્રધાન નરેન્દ્રભાઈ મોદીએ સમજીને સહકારી મંત્રાલય અલગ કરીને આત્મનિર્ભર ભારત નિર્માણ માટે સહકાર થકી સમૃદ્ધિનું સ્વપ્ન જોઈ આપણા સૌ સહકારી ભૈત્રના લોકો પર વિશ્વાસ મૂક્યો છે ત્યારે આપણે તેને સાર્થક કરી બતાવવાનો આ સમય છે. એક બાજુ સરકાર અને એક બાજુ સહકાર જેવાં રોલ મોડલના ઉદાહરણો આપી જનસેવા માટે ઉત્તમ માધ્યમ ગણાવ્યું હતું. સૌને આ સેવાના ક્ષેત્રમાં ઉમદા લક્ષ્યો રાખી આગળ આવવા હાકલ કરી હતી. કાર્યક્રમના પ્રારંભે રાજ્ય સંઘના સી. આઈ. શ્રી દેવરાજભાઈ ચૌધરીએ સહકાર સમાહની ઉજવણી વિશે માહિતી આપી કાર્યક્રમનું સંચાલન કર્યું હતું. આ પ્રસંગે હારીજ માર્કેટ યાર્ડ વાઈસ ચેરમેન શ્રી ઠક્કર, ડિરેક્ટર્સ શ્રી આર. કે. સેકેટરી અને કર્મચારીઓ, જિલ્લા સંઘના ઉપાધ્યક્ષ શ્રી વિષ્ણુભાઈ પટેલ, ડિરેક્ટર્સ શ્રી ભીખાભાઈ સિંધવ, શ્રી દલાભાઈ દેસાઈ, સંઘના એકિઝક્યુટિવ મેનેજર શ્રી ભરતભાઈ રાજપુરોહિત, સંઘના સી. આઈ. શ્રી કથનભાઈ જોશી, કર્મચારી શ્રી કૌશિકભાઈ વગેરેએ ખુબજ જહેમત ઉઠાવી કાર્યક્રમને સફળ બનાવ્યો હતો. સંઘના મેનેજર શ્રી ભરતભાઈ રાજપુરોહિતે આભાર વિધિ કરી હતી.

અખિલ ભારતીય સહકાર સમાહનો શુભારંભ મોડાસા નાગરિક સહકારી બેંક લિ. ખાતે ભવ્ય કાર્યક્રમ સાથે કરવામાં આવ્યો હતો. અરવલ્લી જિલ્લા સહકારી સંઘના અધ્યક્ષ પ્રભુદાસભાઈ પટેલની અધ્યક્ષતામાં યોજાયેલા આ કાર્યક્રમમાં સહકારી ક્ષેત્રની સંસ્થાઓના પ્રતિનિધિઓ, બેંકના અધિકારીઓ, કર્મચારીઓ, મહિલા સદસ્યો મોટી સંખ્યામાં ઉપસ્થિત રહ્યા હતા. ૧૪ નવેમ્બરથી ૨૦ નવેમ્બર સુધી ચાલનારી આ રાજ્યવ્યાપી ઉજવણીનો મુખ્ય હેતુ સહકારના તત્વો—“એકતા, વિકાસ અને સમૃદ્ધિ”—ને વધુ પ્રભાવશાળી રીતે સમાજ સુધી પહોંચાડવાનો છે. સહકાર સમાહ માત્ર એક કાર્યક્રમ નહી પરંતુ સહકારની મૂળ ભૂમિકા અને તેની અસરકારકતાને વધુ મજબૂત બનાવવાનો એક સંકલ્પ છે. ગત વર્ષ દરમિયાન સહકાર સંસ્થાઓએ કૃષિ, બેંકિંગ, દૂધ ઉદ્યોગ, હસ્તકલા, સ્વરોજગાર અને મહિલા સશક્તિકરણ ક્ષેત્રે કરેલ વિકાસ કાર્યોનું વિગતવાર મૂલ્યાંકન થશે. આવતા વર્ષ માટે સહકાર સંઘ દ્વારા ડિજિટલ બેંકિંગ, આધુનિક કૃષિ પદ્ધતિઓ, ખેડૂત ઉત્પાદક સંઘો અને યુવા વર્ગ માટે તાલીમ આધારિત કાર્યક્રમો શરૂ કરવાના આયોજનની ચર્ચા સાથે મહત્વપૂર્ણ મુદ્દાઓ પર પ્રકાશ પાડવામાં આવ્યો હતો. મહિલાઓને સ્વરોજગારમાં જોડાવા માટે ખાસ તાલીમ કેમ્પ, સમૂહોની ક્ષમતા વધારવા માટે



નવા મોડેલો રજૂ કરવાની જાહેરાત કરવામાં આવી હતી. યુવાનોને સ્ટાર્ટઅપ, કૃષિ-ટેક અને સહકારી સાહસોમાં જોડાવા પ્રોત્સાહિત કરવા માટે નવી માર્ગદર્શિકા તૈયાર કરવામાં આવી હતી. કાર્યક્રમમાં જણાવ્યું કે સહકાર કોઈ એક સંસ્થાનો વિષય નથી, પરંતુ દરેક નાગરિકનો સહવિકાસનો માર્ગ છે. સહકારની શક્તિ એ છે કે નાના-મોટા બધા લોકો સાથે બનીને લોકહિતના મોટા કાર્યો કરી શકે છે. તેમણે વધુ ઉમેર્યું કે વિશ્વભરમાં સહકારી માળખું ઝડપથી વિકસતું જાય છે, ત્યારે ગુજરાતનું સહકારી મોડેલ આજે પણ દેશ માટે એક આદર્શ રૂપ છે. સહકારને જનજન સુધી પહોંચાડવાનો અને દરેક ઘરમાં વિકાસની ચાવી બનાવવાનો સંકલ્પ સાથે સહકાર સમાહનો પ્રારંભ મોડાસા નાગરિક સહકારી બેંકથી કરવામાં આવ્યો હતો.

વડાપ્રધાન શ્રી નરેન્દ્ર મોદીની ઉપસ્થિતિમાં ૧૫ નવેમ્બરે નર્મદા જિલ્લામાં જનજાતીય ગૌરવ દિવસની રાષ્ટ્રીય કક્ષાની ઉજવણી

ગાંધીનગર, ૧૪ નવેમ્બર, ૨૦૨૫: જનજાતીય નાયકોના શૌર્ય અને અમૂલ્ય યોગદાનને સન્માનિત કરવા માટે સમગ્ર દેશમાં જનજાતીય ગૌરવ વર્ષની ઉજવણી થઈ રહી છે. આગામી ૧૫ નવેમ્બર ૨૦૨૫ના દિવસે કેન્દ્ર સરકાર દ્વારા ધરતી આબા ભગવાન બિરસા મુંડાની ૧૫૦મી જન્મજયંતિની ઉજવણી કરવામાં આવશે. આ પ્રસંગે વડાપ્રધાન શ્રી નરેન્દ્ર મોદીની અધ્યક્ષતામાં ગુજરાતના નર્મદા જિલ્લા ખાતે જનજાતીય ગૌરવ દિવસની રાષ્ટ્રીય કક્ષાની ઉજવણીનું આયોજન કરવામાં આવ્યું છે. નર્મદાના ડેડિયાપાડા ખાતે આયોજિત આ કાર્યક્રમમાં રાજ્યના મુખ્યમંત્રી શ્રી ભૂપેન્દ્ર પટેલની ઉપસ્થિતિમાં વડાપ્રધાન શ્રી નરેન્દ્ર મોદીના હસ્તે કેન્દ્ર તથા રાજ્ય સરકારના ?૯૦૦ કરોડથી વધુના વિકાસકાર્યોની ભેટ આપવામાં આવશે. આ રાષ્ટ્રીય કક્ષાના કાર્યક્રમ દરમિયાન વડાપ્રધાન શ્રી નરેન્દ્ર મોદી દેવમોગરા ધામમાં માતાજીની પૂજા અર્ચના કરીને આશીર્વાદ લેશે. સાતપુડાની ગિરિમાળામાં આવેલું આ ધામ આદિજાતિ સમાજના લોકોની શ્રદ્ધાનું કેન્દ્ર છે. વડાપ્રધાનશ્રીની મુલાકાત દરમિયાન રાજસ્થાન, મધ્યપ્રદેશ, મહારાષ્ટ્ર અને ગુજરાતના આદિજાતિ કલાકારો પરંપરાગત પરિવેશમાં તેમનું સ્વાગત કરશે. ?૯૦૦ કરોડથી વધુના વિકાસકાર્યોની ભેટ ગુજરાતની વિકાસયાત્રાને મજબૂત બનાવવા માટે આ ઉજવણીના ભાગરૂપે કેન્દ્ર સરકાર તરફથી ?૯૬૭ કરોડ અને રાજ્ય સરકાર તરફથી ?૨૧૨ કરોડના વિકાસકાર્યોની ભેટ આપવામાં આવશે. આ દિવસે સાંજના સમયે ધરતી આબા ભગવાન બિરસા મુંડાના જીવન પર આધારિત એક વિશેષ નાટ્ય પ્રસ્તુતિનું આયોજન એકતાનગર ખાતે કરવામાં આવ્યું છે. આ ઉજવણીનું જીવંત પ્રસારણ રાજ્યના આદિજાતિ જિલ્લાના ૨૩ તાલુકાઓમાં કરવામાં આવશે. આ કાર્યક્રમમાં વડાપ્રધાનશ્રી સભાને સંબોધિત પણ કરશે. રાજ્ય સરકાર તરફથી ખાતમુહૂર્ત થનારા વિકાસકાર્યો



- માર્ગ અને મકાન વિભાગ : મોવી-ડેડિયાપાડા રોડ, અવધા-તુતરખેડ રોડ, બારડોલી-મહુઆ રોડનું ફેર લેવિંગ, વડોદરા-ડભોઈ રોડ પર ઈ.સ.એ. (રોડ ઓવરબ્રિજ કમ લેવલ કોર્સિંગ), હાંસપોર અબ્રામા અમલસાડ રોડ પર એરુ ચાર રસ્તા પાસે મેજર બ્રિજનું પુનઃનિર્માણ, નેનપુર હલધરવાસ બાર મુવાડા રોડને પહોંચાં અને મજબૂત કરવાની કામગીરી, સુરખાય-અનાવલ-ભીનાર રોડ અને સિંધરોટ - શેરખી - કોયલી રોડને ફેર લેવ કરવાની કામગીરી.
- શહેરી વિકાસ વિભાગ: વડોદરાના ખાનપુર ખાતે મહિટએક્ટિવિટી સ્પોર્ટ્સ કોમ્પ્લેક્સનું નિર્માણ, કોયલી ટીપી સ્કિમ ખાતે ભૂગર્ભ ડ્રેનેજ નેટવર્ક, આણંદના ખંભાતમાં પાણી પુરવઠા યોજના અને સુરતમાં મહારાણા પ્રતાપ જંકશન (લિબાયટ ઝોન) ખાતે ફ્લાય ઓવર બ્રિજનું નિર્માણ.
- સ્વાસ્થ્ય વિભાગ: પંચમહાલના હાલોલમાં ૧૦૦ બેડની ક્ષમતા ધરાવતી સબ ડિસ્ટ્રિક્ટ હોસ્પિટલ.
- જળ સંસાધન વિભાગ: વડોદરામાં વાઘોડિયા ખાતે આજવા સરોવર પર બાંધનું નિર્માણ.
- રાજ્ય સરકાર તરફથી લોકાર્પણ થનારા વિકાસકાર્યો
- માર્ગ અને મકાન વિભાગ : ડાંગમાં વઘઈ-સાપુતારા રોડ, તાપીમાં રિસર્ફેસ થયેલ ઉચ્ચલ-નિઝર રોડ.
- પાણી પુરવઠા વિભાગ: છોટાઉદેપુરમાં હાંદોડ અને રોઝકુવા ખાતે પાણી પુરવઠા યોજનાનો અંતર્ગતના કાર્યો.
- ગ્રામ વિકાસ વિભાગ: પ્રધાનમંત્રી આવાસ યોજના (ગ્રામીણ) અંતર્ગત

- સમગ્ર રાજ્યમાં ૬૧,૨૨૫ આવાસોનું લોકાર્પણ.
- શહેરી વિકાસ વિભાગ: નવસારી મહાનગરપાલિકામાં મોડન ટાઉનહોલ.
- રમતગમત, યુવા અને સાંસ્કૃતિક પ્રવૃત્તિઓ વિભાગ: નર્મદામાં સ્માર્ટ શ્રીન તાલુકા લાઈબ્રેરી.
- કેન્દ્ર સરકારના વિકાસકાર્યો
- કેન્દ્ર સરકાર તરફથી આદિજાતિ બાબતોના મંત્રાલય દ્વારા સમગ્ર દેશમાં ?૭૬૭ કરોડના મૂલ્યની વિવિધ પરિયોજનાઓનું લોકાર્પણ અને ખાતમુહૂર્ત કરવામાં આવશે. આ પ્રસંગે ૪ વિકાસકાર્યોનું ખાતમુહૂર્ત અને ૬ વિકાસકાર્યોનું લોકાર્પણ વડાપ્રધાન શ્રી નરેન્દ્ર મોદીના હસ્તે કરવામાં આવશે. ખાતમુહૂર્ત થનારા વિકાસકાર્યો
- ?૩૭૭ કરોડના ખર્ચે ૧૯૦ આશ્રમ શાળાઓ, ૫૦ એકલવ્ય મોડેલ રેસિડેન્શિયલ સ્કૂલ, ૧૪ ટ્રાઈબલ મહી માર્કેટિંગ કેન્દ્રો અને ૭૪૮ કિ.મી રોડ કનેક્ટિવિટી (૬ કિ.મી બ્રિજ સાથે) પ્રકલ્પોનું ખાતમુહૂર્ત કરવામાં આવશે.
- આ વિકાસકાર્યોનું લોકાર્પણ થશે સમગ્ર આદિજાતિ વિસ્તારોમાં પીએમ-જનમન અને ધરતી આબા જનજાતીય ગ્રામ ઉત્કર્ષ અભિયાન (હૃદયલેઈંગ) અંતર્ગત ૦૧ લાખ પાકા આવાસો, ૧૦ હજાર ઘરોમાં નળ કનેક્શન, ૨૨૮ મહી પર્પજ સેન્ટર્સ, ૪૨ એકલવ્ય મોડેલ રેસિડેન્શિયલ સ્કૂલ, ટિબ્રૂગઢ ખાતે આસામ મેડિકલ કોલેજમાં ૧ સેન્ટર ઓફ કમ્પિટન્સ અને મણિપુરમાં ઈમ્ફલ ખાતે ટ્રાઈબલ રિસર્સ ઈન્સ્ટિટ્યૂટ માટે વહીવટી કમ તાલીમ બિલ્ડિંગ. ગુજરાતમાં જનજાતીય ગૌરવ રથયાત્રા દ્વારા ઉજવણી ગુજરાતમાં જનજાતીય ગૌરવ વર્ષની ઉજવણીના ભાગરૂપે મુખ્યમંત્રી શ્રી ભૂપેન્દ્ર પટેલના નેતૃત્વમાં જનજાતીય ગૌરવ રથયાત્રાનું આયોજન કરવામાં આવ્યું છે. રાજ્યના ૧૪ આદિજાતિ જિલ્લાઓમાં આયોજિત આ રથયાત્રા બે રૂટમાં (ઉમરગામથી એકતાનગર અને અંબાજીથી એકતાનગર) શરૂ થઈ છે, જેનું સમાપન ૧૩ નવેમ્બર ૨૦૨૫ના રોજ એકતાનગર ખાતે

કરવામાં આવ્યું. અત્યાર સુધી આ રથયાત્રામાં ૭ લાખથી વધુ લોકો અલગ અલગ કાર્યક્રમોમાં સામેલ થયા છે. કાર્યક્રમ દરમિયાન ૨૮૨ આરોગ્ય શિબિર, ૬૩ સેવાસેતુ કાર્યક્રમ તેમજ સફાઈ કાર્યક્રમ, શાળા-કોલેજોમાં વિવિધ સ્પર્ધાઓનું આયોજન કરવામાં આવ્યું છે. આદિજાતિ જિલ્લાઓ સિવાય રાજ્યના ૨૦ અન્ય જિલ્લાઓમાં પણ વિવિધ કાર્યક્રમોનું આયોજન કરીને લોકોમાં ધરતી આબા ભગવાન બિરસા મુંડાના જીવન અને તેમના યોગદાન વિશે જાગૃકતા લાવવામાં આવી રહી છે. એકતાનગર ખાતે પેવેલિયનનું ઉદ્ઘાટન જનજાતીય ગૌરવ વર્ષ ૨૦૨૫ની ઉજવણીના ભાગરૂપે ૧ નવેમ્બર ૨૦૨૫ના રોજ એકતાનગર ખાતે ધરતી આબા ભગવાન બિરસા મુંડાના જીવન પર રાષ્ટ્રીય સ્તરની એક દિવસીય સંગોષ્ઠિનું આયોજન કરવામાં આવ્યું હતું. તે સિવાય મુખ્યમંત્રી શ્રી ભૂપેન્દ્ર પટેલના હસ્તે શ્રી બિરસા મુંડાના જીવન પર આધારિત ગાંધી અને પ્રદર્શન માટેના પેવેલિયનનું ઉદ્ઘાટન કરવામાં આવ્યું છે. આદિજાતિ સમાજની પરંપરાગત હસ્તકલા અને વાનગીઓના પ્રોત્સાહન અને વેચાણ માટે ૧૦ સ્ટોલનું ઉદ્ઘાટન પણ મુખ્યમંત્રીશ્રી દ્વારા કરવામાં આવ્યું હતું. ધરતી આબા ભગવાન બિરસા એક વ્યક્તિ નહી એક પરંપરા છે: વડાપ્રધાન શ્રી નરેન્દ્ર મોદી વડાપ્રધાનશ્રીએ કહ્યું છે કે, “ધરતી આબા ભગવાન બિરસા મુંડાએ સમાજ માટે જીવન સમર્પિત કર્યું. પોતાની સંસ્કૃતિ, પોતાના દેશ માટે પ્રાણોનો પરિત્યાગ કર્યો. આ કારણે તેઓ આજે પણ આપણી આસ્થાઓમાં, આપણી ભાવનાઓમાં ઉપસ્થિત છે. આ કારણે જ હું જ્યારે પણ દેશના વિકાસમાં આદિવાસી સમાજને જોઈ છું ત્યારે મને ધરતી આબા ભગવાન બિરસા મુંડાનો ચહેરો જોવા મળે છે. આદિજાતિ સમાજની પરંપરાગત હસ્તકલા બિરસા એક વ્યક્તિ નહી એક પરંપરા છે. સદીઓથી તેઓ ભારતના આત્માનો હિસ્સો છે. જે સમયે આપણા રાષ્ટ્રપિતા મહાત્મા ગાંધી દક્ષિણ આફ્રિકામાં રંગબેદ સામે માનવતાનો અવાજ બની આભાર - નિહારીકા રવિયા રહ્યા હતા, લગભગ તે જ સમયે બિરસા મુંડા ગુલામી વિરૂદ્ધ એક અધ્યાય લખી ચુક્યા હતા.

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



: NOGSS NO. 385

વિષય:- માનવતાનું મૃત્યુ  
શીર્ષક:- નગરની ગલીઓમાં  
વિભાગ:- પદ્ય  
પ્રકાર:- અછાંદસ  
શબ્દ સંખ્યા:- ૧૨૧

માનવતાની લાશ સડે, સૂનકાર નગરની ગલીઓમાં,  
કોણ કફન ઓઢાડે એને, ભેંકાર નગરની ગલીઓમાં?

બંધ બારણાં બારી સઘળાં, રસ્તાઓ પર આગ જલે,  
કેમ કરીને મળશે કોઈ, દિલદાર નગરની ગલીઓમાં?

દહન માટે, દફન કાજે કતારો બહુ લાંબી લાગે છે,  
ચાલી રહ્યો છે મૃત્યુનો કારોબાર નગરની ગલીઓમાં.

ઘેરાં વાદળ અફવાઓનાં, ગોરંભાયાં છે ચારે બાજુ,  
ધોળે દહાડે વ્યાખો છે, અંધાર નગરની ગલીઓમાં.

હોય બંધુતાના દિને બેસણાં વળી મૈયત રાતે મૈત્રીની,  
એવી રોજ ઘટે ઘટના, ગમખ્વાર નગરની ગલીઓમાં.

દહેશતના અંકુરો વાવીને, સિંચ્યા છે એને સંશયથી,  
વેરઝેરના વૃક્ષ ઊગ્યાં, હારોહાર નગરની ગલીઓમાં.

મૃત્યુનો ઓથાર પળેપળ, ને લટકે છે તલવાર માથે,  
કેમ થયું છે જીવન જાણે દુશ્વાર નગરની ગલીઓમાં!

એ બંદા ખુદાના ને 'સનમ' ભક્તો બધાં ઈશ્વર તણાં,  
સામસામે ઊભાં થયાં, ખૂંખાર નગરની ગલીઓમાં.

મુકુલ દવે xસનમx,  
અમદાવાદ.

★★★★★★  
NOG SSNo.343

વિષય:- માનવતાનું મૃત્યુ  
શીર્ષક :- માણસાઈભરી માનવતા  
પ્રકાર:- પદ્ય.શબ્દો:- ૬૦

પ્રેમાળ માનવતા ઘટીને નથી થતી હવે પહેલાં જેવી લ્હાણી,  
મોહ માયા માટે પ્રપંચ સ્વાર્થનાં પ્રવાહમાં તણાઈ લાખેણી  
લાગણી,  
સ્નેહની અમૃત સરિતાઓ સુકાઈ બની ગઈ હવે ગંદુ ગટરનું  
પાણી,  
અતૂટ સંબંધનાં બંધનને પણ નડી કંકાશ કલલ સાથેની કક્કશ  
વાણી,  
માનવતા ભરી માણસાઈ ભૂલશો તો જીવનપંથ થશે  
ધૂળધાણી,  
નિસ્વાર્થ માનવતાથી ઉજજવળ પ્રકાશ અર્પી સૂર્ય ' ચંદ્ર '  
કરે સ્નેહની સરવાણી.

ચંદ્રકાન્ત હરીલાલ માઠક ' ચંદ્ર ' રાજકોટ

★★★★★★  
NOG SS NO. 187

વિષય : માનવતાનું મૃત્યુ.  
શીર્ષક : માનવ તારી દુનિયામાં..  
પ્રકાર : પદ્ય શબ્દો : ૬૮

માનવ તારી દુનિયામાં તો માનવતા છે ખોવાણી.  
સંસ્કારિતા એ કાઢ્યું દેવાળું ને સદગુણ રમે સંતાકૂકડી.

ઈષો અદેખાઈ, કાવાદાવા ને કૂડકપટ છે ભારી,  
ટાંટીયા ખેંચની હરીફાઈ તો નીત્ય નવી રમાતી.

દંભ, ડોળ, આડંબર જાજા ને એમાં ખુટી છે ખુમારી,  
સત્ય, શોયેની વાતો સઘળી પુસ્તકમાં છે સચવાણી.

માન, મયોદા, સન્માન, શોભાની વાતો શી કરવાની,  
પુરુષ સમોવડી થાવા નારી કેટલું છે પછડાણી.

માનવતાનું મૂલ્ય ઘટ્યું ને માનવતા મરી પરવારી,  
માનવ તારા મનડાં માં હવે તો માનવતા બહુ મુઝાણી.

રચયિતા : ચારુલતા દોશી મુંબઈ (થાણા).

★★★★★★  
દ્રૃષ્ટજીર્હ. ૧૮૧

વિષય: માનવતાનું મૃત્યુ  
પ્રકાર: પદ્ય શબ્દ: ૬૦  
શીર્ષક: xમાણસાઈ જ રહી નથીx

માણસાઈને મૃત્યુનો પણ ડર નથી  
માનવતા આમ જ છે મરી ગઈ ..

માણસાઈનું મડદાને સ્મશાન નથી  
માનવતા આમ જ છે સળગી રહી..

માણસાઈની લાશ પર કફન નથી  
માનવતા આમ જ છે દફન થઈ ગઈ .

માણસાઈની મૌત પર રુદન નથી  
માનવતા આમ જ છે રુંધાઈ ગઈ ..

માણસાઈનું મૃત્યુ પછી પણ હદ નથી  
માનવતા પણ આમ જ છે રીબાઈ રહી..

સુરભી બધેકા કૌસુમી- મુંબઈ

★★★★★★  
: NGOSS NO. 209

વિષય - માનવતાનું મૃત્યુ  
પ્રકાર - પદ્ય અછાંદસ શબ્દો - ૧૧૧  
શિર્ષક - ઈશ્વર જ બચાવશે.

પોતાનું જ વિચારે માનવ, બન્યો આજ સ્વાર્થી  
આપે પીડા અન્યને, નિર્દયી થયો આજ માનવી

માનવતાં મૂકી, ન રહ્યો ધર્મ, બન્યો પશુ માનવી  
પશુપંખી પણ કરે વિચાર બીજાનો, દયા રાખી

વાતો માનવતાની કરે, ન અધોળનું આચરણ કરે  
છેતરીને અન્યને, પોતાનાં જ ઘર માનવી ભરે

રોજ મંદિરમાં, કથાકિર્તનમાં સત્સંગ માનવી કરે  
વાણી ને વર્તનમાં ફેર છે, ક્યાંથી ઈશ્વર તને મળે.

પશુ કરતાં પણ હલકટ થયો, બુધ્ધિથી ભ્રષ્ટ થયો  
કંઈક કર શરમ, ઈશ્વર પણ તારાથી શરમાઈ ગયો

'સ્વધા' આ કળિયુગનાં છે એંધાણ, ભૂલાયો ધર્મ  
માનવતાં મરી પરવારી, ઈશ્વર જ કરશે કોઈ ઉપાય.

★★★★★★  
NOG SS NO - 191

વિષય : માનવતાનું મૃત્યુ.  
શીર્ષક : માનવતા મરી પરવારી નથી...  
પ્રકાર - પદ્ય શબ્દો : ૧૩૦

મ્હેકે છે માણસાઈ માનવ હૃદયમાં, વૃત્તિ કોઈની નકારી નથી,  
માણસ જીવે છે હજુ માણસમાં, માનવતા મરી પરવારી નથી.

એમજ દોડતા નથી લોકો લોહી આપવા દરેક અકસ્માતો માં,  
લોહીનો સંબંધ નથી લોહીથી પણ, માનવતા મરી પરવારી  
નથી.

કોઈ સગાવહાલા નથી હોતા એ, ફૂટપાથ પર ધ્રુજતા  
માનવીના,  
છતા અડધી રાતે ઓઢાડે ધાબળા, માનવતા મરી પરવારી  
નથી.

ભુખ્યા ભલે ઊઠે પણ, ભૂખ્યા કદી કોઈ ને સુવાડતા નથી  
જીવો,  
ઉઠાડી એના મો માં કોળિયા નાખે, માનવતા મરી પરવારી  
નથી.

ભલે જાતપાત, ધર્મ કે, રસમો રિવાજ હોય અલગ અલગ  
પણ,  
આફતોમાં આવી ને આંસુ લૂંછે છે, માનવતા મરી પરવારી  
નથી.

અનેક દવાખાના, અન્નક્ષેત્રો, સંસ્થાઓ ચાલે છે છુપી  
સખાવતોથી,  
ગુમદાન કરી બચાવે માનવ જીવન, માનવતા મરી પરવારી  
નથી.

xમિત્રx જીવ્યા ત્યાં સુધી તો ઝડૂમ્યા વંચિતો, વિકલાંગો વૃધ્ધો  
કાજ,  
મર્યા પછી પણ દાન કરે માનવ અંગોનું, માનવતા મરી  
પરવારી નથી.

વિનોદ સોલંકી x મિત્ર x (લાખતર)

★★★★★★  
NOG.SS.No. 0102.

વિષય:- માનવતાનું મૃત્યુ.  
પ્રકાર:- ગદ્ય લેખ. શબ્દ સંખ્યા:- ૨૭૦.

દિન પ્રતિ દિન આતંકવાદ વધતો જાય છે.  
માનવીના સતત મૃત્યુ થયા રાખે છે. જગતના જુદા જુદા દેશોમાં  
આતંકવાદી પ્રવૃત્તિઓએ હાલમાં ઘણી બધી માઝા મૂકી છે. એક  
સમય એવો હતો જ્યારે ગરીબ માણસો જ પૈસાની માટે મૃત્યુ  
અને ખાના ખારાબીમાં ઉતરી જતા હતા. ધર્મને નામે પૈસાને  
નામે અને અન્ય અનેક કારણો આપી અને માનવીનું મગજ ધોઈ  
અને તેને ધાતક પ્રવૃત્તિમાં રોકવામાં આવતા હતા, પરંતુ આજના  
જમાનામાં તો શિક્ષિત માણસો જેને સફેદ કોલરના લોક કહી  
શકાય તેવા ડોક્ટર કક્ષાના લોકો પણ આજે માનવીના પ્રાણ  
લેવા માટે તત્પર બન્યા છે. હાલમાં થયેલા દિલ્હીમાં ભોમ્બ બ્લાસ્ટ  
માટે શિક્ષિત ડોક્ટરોની ધરપકડ કરવામાં આવી. તેઓએ લાલ  
કિલ્લા પાસે ભોમ બ્લાસ્ટ કરી અને કેટલા માણસોનો ખાતમો  
બોલાવી દીધો. આવી ધાતક પ્રવૃત્તિ માટે તેઓ ઘણા વખતથી  
ત્યાં પ્રવૃત્ત હતા અને તેઓ દિવાળી તેમજ આવતી ૨૬મી  
જાન્યુઆરીની મોટી દુર્ઘટના કરવા માટે યોજના ચલાવી રહ્યા  
હતા પરંતુ જે નિષ્ફળ થઈ ચૂકી છે.

જગતના બધા ધર્મો સત્ય અહિંસા પરમો ધર્મ વગેરેની  
વાત કરે છે. જ્યારે કોઈ ચોક્કસ પ્રકારના લોકો ફક્ત માનવના  
મૃત્યુ માટે જ તૈયાર છે. માનવી માનવીના મૃત્યુ કરવા માટે  
કટિબદ્ધ થયા હોય તેવું વાતાવરણ જોવા મળે છે. દુનિયાના  
કેટલાક લોકોમાં પણ માનવતા મરી પરવારી હોય એવું લાગે  
છે. માનવતાનું મૃત્યુ થઈ ચૂક્યું છે.

તામસી ખોરાક અને મડદા ખાનારા લોકો આવી માનવ  
મૃત્યુની પ્રવૃત્તિમાં રોકાયેલા છે. પોતાની કટર વિચારધારાઓને  
કારણે હજારો લોકોના જાન લઈ જવા માટે તત્પર બન્યા છે.  
આવી માનવતા વિરુદ્ધની પ્રવૃત્તિ અટકાવી જોઈએ અને તેના  
માટે દરેક લોકોએ સત્યને રાહ ચાલવું જોઈએ. જીવોને  
જીવવાદોની પ્રવૃત્તિ જો?તે વો પકડશે તો જ આ માનવ મૃત્યુ  
અટકી શકશે.

ભગવાને આપેલું પવિત્ર જીવન તમે જીવો બીજાને  
જીવવા દો અને જિંદગીનો આનંદ માણો મૃત્યુની પ્રવૃત્તિ બંધ કરો.  
રતીલાલ વાપડા. (રોડપાલી. નવી મુંબઈ.)

★★★★★★  
NOG NO.0059

વિષય: માનવતાનું  
મૃત્યુ.  
પ્રકાર. હાઈકુ પાંચ

મૃત્યું શાશ્વત,  
પણ, માનવતાનું ?  
અક્ષમ્ય ગુનો !

વિશ્વવાસઘાત ?  
એક નરી હત્યાજ  
પ્યારે અદ્રશ્ય !

જીવ સૃષ્ટિમા  
દરેક હત્યા ગૂનો  
પ્રેમ જ પૂજા

દરેક જીવ  
ને જીવવાનો હક્ક  
હત્યા ગુનોજ

માનવતા ની  
જે જ્યોત જાગૃત  
રાખે માનવી !

લેખક જયકાન્ત  
ધેલાણી.  
પ્યારે'.

## મોદી V/s ટ્રંપ

**Yogi Astrology**ના અંક ૧૪૭માં આપ સૌનું સ્વાગત છે.  
ભારતમાં જન્મ કાશ્મીર, ઉત્તરાખંડમાં વાદળ ફાટવાથી ઘણું  
નુકસાન થયું છે. આ ઉપરાંત ગુજરાત, મહારાષ્ટ્રમાં પણ ભારે  
વર્ષા થઈ રહી છે. વિશ્વમાં હજુ ગંભીર વરસાદથી સમસ્યા થશે.  
શની-નેપ્ચ્યુન યુતીથી વિશ્વમાં અતિભારે વરસાદ થઈ રહ્યો છે.  
મોદી સરકાર હાલ આંતરિક તથા બહાર શક્તિથી લડી રહ્યા છે.  
મોદી સરકાર દરેક માટે (પોલીટિશન) નવો નિયમ લાવી રહ્યા  
છે.

આજે આપણે મોદી ફ/જ ટ્રંપ વિષય ઉપર વિચાર કરીશું. આજે  
વિશ્વમાં ભારત તથા અમેરિકા વચ્ચે સંબંધ કેવા રહેશે. હાલ  
ખેંચતાણ ચાલે છે. તો શું? આજે આપણે અમેરિકાની કુંડલી, ટ્રંપની  
કુંડલી, ટ્રંપ શપથ ગ્રહણની કુંડલી વિશે ચર્ચા કરીશું. ભારતની કુંડલી  
તથા મોદીની કુંડલી વિષય ઉપર ચર્ચા કરીશું.

ટ્રંપનો ૧૪ જુન ૧૯૪૬ જન્મ છે.  
વૃશ્ચિક લગ્નમાં મંગળ, ચંદ્ર, ચોથા સ્થાનમાં ગુરુ કુંભમાં, પાંચમે  
રાહુ મીનમાં, દશમે સિંહ રાશીમાં શુક્ર, શની, અગિયારમે કુંભમાં  
સૂર્ય, બુધ, કેતુ.

સિંહ લગ્નમાં મંગળ, બીજે કન્યાનો ગુરુ, ચોથે વૃશ્ચિક ચંદ્ર-કેતુ,  
દશમે વૃષભમાં સૂર્ય, રાહુ, અગિયારમે મિથુનનો બુધ બારમે શની-  
શુક્ર

બંને કુંડલી જોતા મોદીની કુંડલીમાં વૃશ્ચિકનો ચંદ્ર, લગ્નમાં સાથે  
મંગળ, જ્યારે ટ્રંપની કુંડલી લગ્ન મંગળ છે. સિંહ લગ્નની કુંડલીમાં  
ચોથે વૃશ્ચિકનો ચંદ્ર-કેતુ જે નીચ રાજભંગ યોગ બને છે. જ્યારે  
મોદી ટ્રિપલ રાજભંગ બને છે. કેન્દ્રમાં ચંદ્ર-મંગળ, ચોથે ગુરુ તથા

દશમે શની-શુક્ર છે. બંને રાશી એક હોવા છતા ટ્રંપ કરતા મોદીની  
કુંડલી ભારે છે. ટ્રંપની કુંડલીમાં ચંદ્ર વિકૃત બને છે. આથી તેના લક્ષણો  
સારા નથી. ચોથે ચંદ્ર ૨૭° ડિગ્રી જ્યારે ચંદ્ર ૨૮° ડિગ્રી ઉપર છે.  
ચંદ્ર-કેતુનો ગ્રહણ યોગ બને છે. ચોથું સ્થાન માતા તથા જનતાનું  
હોવાથી અહીં ગ્રહણ યોગ બને છે. દશમે સૂર્ય-રાહુ જેમાં સૂર્ય ૨૮°  
ડિગ્રી તથા રાહુ ૨૭° ડિગ્રી ઉપર છે. જ્યારે મોદી કુંડલી જોતા  
નામના પ્રસિદ્ધિ તથા વિશ્વ ઉપર વિશ્વાસ આપનાર બનશે. જ્યારે  
ટ્રંપની ખ્યાતિમાં ગ્રહણ લાગેલું છે. કર્મ સ્થાનમાં શુક્રના ઘરમાં સૂર્ય-  
રાહુ હોવાથી કોર્ટ કચેરી થાય. આ ઉપરાંત ટ્રંપ એ અમેરિકાને પતન  
તરફ લઈ જશે. હાલ ટ્રંપની પંચમેશ-અષ્ટમેષની દશા ચાલી રહી છે.  
જ્યારે મોદીની છઠ્ઠેશ, લગ્નેશ, મંગળની દશા ચાલે છે. ટ્રંપની ગુરુમાં  
શુક્રની અંતરદશા તેમાં ગુરુ દેવતાનો સલાહકાર તેમાં રાક્ષસોનો ગુરુ.  
આ બંને આવવાથી તેમની બુદ્ધિમાં ફેરફાર જોવા મળશે. આથી ટ્રંપના  
મનમાં મોદી મારી વાત માની લે. જ્યારે શુક્ર હોવાથી તેમણે  
અંહકારમાં કહે છે હું વિશ્વનો રાજા છું. આ વહેવારથી દુનિયામાં  
તેમની ના-પસંદગી થઈ રહી છે. જ્યારે મોદીની દશા તથા કુંડલી  
જોતા ટ્રંપ કરતા મોદીની કુંડલી કેટલા ગણી સારી છે. આથી મોદી  
એક સફળ શાસનકર્તા તરીકે બહાર આવશે. જ્યારે ટ્રંપ આ  
વ્યક્તિત્વથી તેના દેશમાં તેની ખિંદા તથા પાર્ટીમાં વિદ્રોહ,  
અમેરિકાની જનતામાં ભારે નારાજગી જોવા મળશે. આ ઉપરાંત  
ટ્રંપના સમર્થક ડીપસ્ટેટ તે પણ વિરોધ કરશે અને એન્ડી ડીપસ્ટેટ  
બંને વિરોધ કરીને ટ્રંપ માટે સત્તા સાચવવી ભારે પડશે.

મારા ઘણા લેખમાં લખ્યું છે કે અમેરિકાની પડતી આવશે. તેમાં લખ્યું  
હતું કે ડોલર તૂટશે અને અમેરિકા તૂટશે. અમેરિકાની પ્રભાવ રાશી  
મિથુન છે. હાલ અમેરિકાની કુંડલીમાં શની વક્રી ચાલે છે. આ ઉપરાંત  
હાલ રાહુમાં શુક્રની દશા ચાલે છે. આથી મિત્ર રાષ્ટ્ર ધીરે ધીરે દૂર  
થશે. એ જ રીતે મોદીની મંગળની દશા ચાલે છે. મોદીની કુંડલી  
શનુલંત્રતા યોગ હોવાથી યુકેન, યુરોપ તથા અમેરિકા વચ્ચે કૂટનીતિ  
અજમાવીને યુરોપને વિચાર કરતા દીધા છે. ફ્રાંસ પાસેથી શસ્ત્ર લઈ

મોદીએ અમેરિકા અને ફ્રાંસ વચ્ચે અંદરખાને પ્રોબ્લેમ કર્યા છે. આ  
ઉપરાંત મોદી ૨૪ દેશો સાથે રૂપિયામાં ધંધો કરે છે. હાલ મઈઝીમાં  
નવા ચલણની વાત થઈ રહી છે. આથી વિશ્વમાં દરેક દેશને અંદરખાને  
ગભરાટ થઈ રહ્યો છે. ડોલરની કિંમત તૂટશે. આ ઉપરાંત મોદીની  
કુંડલી જોતા દશમે સૂર્ય હોવાથી પોતાના દેશ માટે કંઈ કરવા તૈયાર  
રહેશે. ભારતમાં નવા ઈન્ફ્રાસ્ટ્રક્ચર, ફેઈલિટી જેવા ઘણા  
નવા પ્રોગ્રામ શરૂ થશે. આ ઉપરાંત ભારતની મંગળની દશા શરૂ થવાની  
સાથે રાજસ્થાનમાં ઓઈલનો ભંડાર, લિથિયમ, ગોલ્ડ તથા અન્ય  
મેટલ મળતા રાજસ્થાન ભવિષ્યમાં સોનાની લંકા કહેવાશે. આથી  
મોદીના ગ્રહો જોતા અષ્ટમેશ લાભ સ્થાનમાં હોવાથી ભારત માટે  
ઘણા લાભદાયક કાર્ય કરશે.

ટ્રંપની કુંડલીમાં સૂર્ય રાહુની પકડમાં જ્યારે ચંદ્ર કેતુની પકડમાં છે.  
આથી બદનામી ઘણી હજુ આવશે. ત્યારે તેમની સામે મોદીની ખ્યાતિ  
હજુ વધશે. ૨૦૨૬ ફેબ્રુઆરી પછી મોદી વિશ્વ હસ્તી રૂપે નામના  
મળશે. ભારતમાં પણ તેમણે એક સારા વ્યક્તિરૂપે (ભગવાનના) હજુ  
આગળ વધશે. મોદીની કુંડલીમાં છઠ્ઠાનો સ્વામી મંગળ પોતાની  
રાશીમાં લગ્ને હોવાથી દુનિયાના કોઈપણ નેતાને પોતાની વાત  
મનાવીને રહેશે. ટ્રંપની કુંડલી છઠ્ઠાનો સ્વામી ભારમે ચંદ્રના ઘરમાં  
હોવાથી પોતે ડિપ્રેશન, ગુસ્સામાં આવીને ખોટા નિર્ણય લેશે. ટ્રંપની  
કુંડલીમાં શનીદેવ આઠમે ભ્રમણ કરે છે. ત્યાંથી દશમ ભાવે વક્ર દ્રષ્ટિ  
જોઈ રહ્યા છે. દશમે રાહુ-સૂર્ય બેઠા છે આથી ટ્રંપના નીચે પડવાના  
સંકેત બતાવે છે. આ ઉપરાંત એપિસ્ટન ફાઈલ જરૂર ખૂલશે. તેમાં  
ઘણા નેતાઓ તથા ટ્રંપની છોકરી સાથે સંબંધ બહાર પડશે. જે ડીપ  
સ્ટેટ ભારત માટે કરતા હતા તે જ ડીપ સ્ટેટ અમેરિકામાં ટ્રંપને સત્તા  
ઉપરથી હટાવવા માટે કામ કરશે. આ ઉપરાંત ધીમે ધીમે ડોલર તૂટશે  
તેમ તેમ અમેરિકાની પકડ વિશ્વ ઉપરથી ઓછી થશે. ૨૦૨૭ સુધીમાં  
ડોલરની કિંમત ઘટશે. હાલ મોદી ૨૪ દેશો સાથે રૂપિયામાં કારોબાર  
શરૂ કર્યો છે. પછી ૨૦૨૬ અંત સુધી ૧૨૪ દેશોમાં રૂપિયો બોલશે.  
આ ઉપરાંત મોદીએ ગોલ્ડનો સંગ્રહ શરૂ કર્યો છે. આથી આવનાર

સમયમાં ગોલ્ડનો ભાવ ઘણો ઊંચો જોવા મળશે.  
અમેરિકાની હાલ રાહુ મહાદશા તથા શનીની અંતરદશા ચાલે છે.  
જે અમેરિકાની મારક અંતરદશા બતાવે છે. શની સપ્તમેશ (મારક)  
મારકના સ્થાનમાં બેઠો છે. જેથી વિશ્વમાં ભાગીદારીમાં પતન થશે.  
ભારમે બુધ-રાહુ જે વાણીમાં કંટ્રોલ ખોશે. અમેરિકાની કુંડલીમાં  
શની બીજેથી લાભ ઉપર દ્રષ્ટિ કરે છે. આથી તેમણે જે લાભ થવો  
જોઈએ એ થશે નહીં. આવનાર સમયમાં ગ્રહણો પણ થઈ રહ્યાં  
છે. આવનાર સમય વિશ્વ તથા અમેરિકા માટે ઘણો ખરાબ રહેશે.  
આ વિષય ઉપર પાર્ટ-૨માં લખીશ. **Yogi Astrology**ની  
મુલાકાત લઈ તમારા જીવનમાં આવનાર સમસ્યા માટે જરૂરથી  
મારી મુલાકાત લેશો. મારો સંપર્ક ફોન નંબર +૧-૬૪૭-૨૮૬-  
૩૭૩૩ તથા [yogiastrology.ca](mailto:yogiastrology.ca) ઉપર મુલાકાત લેશો. મારું  
**Email : yogiastro@yahoo.com** ઉપર તમારી જન્મ  
તારીખ, સમય તથા જન્મ સ્થળ મોકલી તમારી સમસ્યા દૂર કરો.  
**Yogesh Gandhi (M.Sc., B.Ed.)**  
**77 Mission Ridge TR, BRAMPTON, L6P3H9**  
**Vku™ : +1-647-286-3734**

### YOGI ASTROLOGY

- PROBLEM | JOB | HEALTH
- BUSINESS | EDUCATION
- IMMIGRATION | CAREER | COURT
- NEW BORN BABY KUNDLI
- MARRIAGE MATCH KUNDLI
- LAGNA MUHRAT / VEDIC MUHRAT
- LIFE PREDICTION
- VASTU CONSULTATION
- MULTI LANGUAGE
- COMPUTERIZED KUNDLI



**YOGESH GANDHI**  
M.Sc. B.Ed.  
+1 647 286 3734  
yogiastro@yahoo.com  
www.yogiastrology.com

77 Mission Ridge TR, Brampton ON Canada



# ઘરતી આબા ભગવાન ખિરસા મુંડાના ૧૫૦મી જન્મ જયંતી



**શ્રી નરેન્દ્ર મોદી**  
માનનીય વડાપ્રધાન

**શ્રી ભૂપેન્દ્રભાઈ પટેલ**  
માનનીય મુખ્યમંત્રી, ગુજરાત

તથા

**જનજાતીય ગૌરવ દિવસની ઉજવણી**

માનનીય વડાપ્રધાન

**શ્રી નરેન્દ્ર મોદી**ના

વરદ્ધસ્તે

**₹૯,૭૦૦ કરોડ**થી વધુના વિકાસ પ્રકલ્પોનાં  
**લોકાર્પણ અને ખાતમુહૂર્ત**

પ્રેરક ઉપસ્થિતિ

**શ્રી આચાર્ય દેવવ્રત**

માનનીય રાજ્યપાલ, ગુજરાત

**શ્રી ભૂપેન્દ્રભાઈ પટેલ**

માનનીય મુખ્યમંત્રી, ગુજરાત

વિશેષ અતિથિ

**શ્રી નરેશભાઈ પટેલ**  
માનનીય મંત્રી, ગુજરાત

**ડૉ. જયરામભાઈ ગામિત**  
માનનીય રા.ક. મંત્રી, ગુજરાત

**શ્રી મનસુખભાઈ વસાવા**  
માનનીય સંસદસભ્ય, ગુજરાત

**શ્રી જગદીશ વિશ્વકર્મા**  
માનનીય ધારાસભ્ય, ગુજરાત

તારીખ: ૧૫-૧૧-૨૦૨૫ | સમય: બપોરે ૨ વાગે | સ્થળ: ડેડીયાપાડા, જિલ્લો: નર્મદા

રાજ્યના ૨૩ આદિજાતિ તાલુકાઓમાં કાર્યક્રમનું જીવંત પ્રસારણ



**હર ઘર સ્વદેશી, ઘર-ઘર સ્વદેશી**



ગુજરાત સરકાર આદિજાતિ બંધુઓના સર્વાંગી વિકાસ માટે પ્રતિબદ્ધ છે  
- શ્રી હર્ષ સંઘવી, માનનીય નાયબ મુખ્યમંત્રી, ગુજરાત